

بِسْمِ اللّٰهِ الرَّحْمٰنِ الرَّحِیْمِ

وَأَمَّا بِنِعْمَةِ رَبِّكَ فَحَدِّثْ

ان سطور کا عاجز و ناجیز راقم اللہ کا جتنا بھی شکر ادا کرے کم ہے کہ اس نے کمالِ فضل و کرم سے اولاً اپنے اس بندہٴ متقیہ کو اوائلِ عمر ہی سے اپنے کلامِ پاک سے ذہنی مناسبت اور قلبی انس عطا فرمادیا۔ اور ثانیاً تعلیم و تعلم قرآن کے ضمن میں اُس کی حقیر مساعی کو اس درجہ بار آور اور مشکور و مقبول بنا دیا کہ اُس کے نام کو دنیا بھر میں کم از کم اردو بولنے والوں کی حد تک دعوتِ رجوع الی القرآن کے جلی عنوان کی حیثیت حاصل ہو گئی۔

یہ دعوتِ رجوع الی القرآن اور تحریکِ تعلیم و تعلم قرآن گذشتہ تیس چوبیس سالوں کے دوران جن جن مراحل سے گزری اُو اس اثنا میں اُس نے جو نشاناتِ راہِ نصب کئے اُن کا متفرق تذکرہ وقتاً فوقتاً حکمتِ قرآن، اور دیشاق، میں ہوتا رہا ہے، تاہم اس موقع پر جب کہ یہ دعوت و تحریک ربعِ صدی مکمل کیا جا رہی ہے، اور مرکزی انجمن خدام القرآن لاہور، بھی اپنا سترھواں سالانہ اجلاس منعقد کر رہی ہے، مناسب معلوم ہوتا ہے کہ اس کی ایک تقریر جامع رُوداد بھی مرتب کر دی جائے، اور اس کے اب تک کے ثمرات و نتائج کا ایک سرسری جائزہ بھی لے لیا جائے تاکہ ایک جانب علمِ خداوندی: ”وَأَمَّا بِنِعْمَةِ رَبِّكَ فَحَدِّثْ“ کے تعمیل ہو جائے، اور دوسری جانب نہ صرف یہ کہ موجودہ رفقاء و احباب اور اعوان و انصار کی ہمت افزائی ہو، بلکہ اس راہ کے آئندہ مسافروں کو بھی رہنمائی اور حوصلہ افزائی کا سامان ملے۔

لاہور سے گیارہ سال باہر رہنے کے بعد، جب راقم اوّل فروری ۱۹۶۵ء میں دوبارہ وارد

ملے ہمارا خاندان نومبر ۱۹۶۴ء میں حصارِ مشرقی پنجاب، حال ہریانہ، سے آگ اور خون (باتی لگے صفحہ ۱۰)

لاہور ہوا، تو اس کے پیش نظر اصل مقصد تجدید و احیائے دین کی اسی اصولی انقلابی تحریک کا احیاء تھا جس کے بیسیوں صدی عیسوی کے داعیِ اول تھے امام الہند مولانا ابوالکلام آزاد مرحوم اور داعیِ ثانی تھے مولانا سید ابوالاعلیٰ مودودی مرحوم۔ مولانا آزاد نے سنہ ۱۹۲۷ء میں وقتی حالات اور مشکلات سے بددل ہونے کے باعث اپنا رخ تبدیل کر کے جو خلا پیدا کیا تھا، اسے تو لگ بھگ بیس سال کے بعد پُر کر دیا تھا مولانا مودودی اور ان کی قائم کردہ جماعتِ اسلامی نے، لیکن خود جماعتِ اسلامی نے سنہ ۱۹۴۷ء میں ایک وقتی ترغیب سے متاثر ہو کر اصولی اسلامی انقلابی تحریک کی بجائے اسلام پسند قومی، سیاسی جماعت کا رول اختیار کر کے جو خلا پیدا کیا تھا اسے پُر کرنے کی کوشش ایک بہت بڑا حیلہ بھی تھی اور دین و ملت کی اہم ترین ضرورت بھی! — چنانچہ راقم نے لاہور منتقل ہو کر اپنی اصل توجہ اور سعی و جہد کو تو مزید نکھار کر اس مقصد پر، لیکن اس کے ساتھ ساتھ چونکہ اُسے اپنے زمانہٴ تعلیم اور اس کے بعد کے گیارہ سالوں کے دوران اللہ کے فضل و کرم سے ایک خصوصی انس پیدا ہو گیا تھا قرآن حکیم کے ساتھ اور خصوصی مناسبت حاصل ہو گئی تھی درس قرآن سے لہذا اپنی ذاتی حیثیت میں دعوت و تبلیغ دین کی ایک حقیقی کوشش کے طور پر آغاز کر دیا حلقہ ہائے مطالعہ قرآن کا۔ جن کے ذریعے مطالعہ قرآن

(تسلسل) کے دریا عبور کر کے وارد لاہور ہوا تھا۔ بعد میں والد صاحب مرحوم تو بسلسلہ ملازمت کچھ عرصہ لاہور اور پھر قصور اور پتوکی مقیم رہ کر بالآخر منگمری (حال ساہوال) میں اقامت گزین ہو گئے، لیکن میں بسلسلہ تعلیم سات سال لاہور ہی میں مقیم رہا۔ (دو سال گورنمنٹ کالج لاہور برائے ایف ایس سی۔ اور پانچ سالے کنگ ایڈورڈ میڈیکل کالج برائے ایم بی بی ایس)۔ اور اس عرصے کے دوران میری وابستگی اسلامی جمعیت طلبہ سے رہی۔ نومبر سنہ ۱۹۵۵ء میں ایم بی بی ایس کی تکمیل کے بعد میں بھی ساہوال منتقل ہو گیا۔ چنانچہ وہیں جماعتِ اسلامی میں شمولیت بھی ہوئی، اور اس سے علیحدگی بھی — بعد ازاں کچھ عرصہ جماعتِ اسلامی سے علیحدہ ہونے والے بزرگوں کی جانب سے کسی نئی اجتماعی جدوجہد کے آغاز کا انتظار کرنے — اور بانہٴ خراس سے یائس ہونے پر اپنی ذاتی حیثیت ہی میں اقامت دین کی کسی نئی جدوجہد کے آغاز کے ارادے سے اواخر سنہ ۱۹۶۵ء میں لاہور مراجعت ہوئی۔

حکیم کے ایک منتخب نصاب کے دروس کی صورت میں قرآن کے انقلابی فکری اشاعت اور اقامتِ دین یا اسلامی انقلاب کی جدوجہد کے لئے مؤثر دعوت کا آغاز ہو گیا۔

جماعتِ اسلامی سے وابستہ لوگوں کو بالعموم، اور اُس کی بعد از تقسیم پابسی سے اختلاف کے باعث علیحدگی اختیار کرنے والوں کو بالخصوص، بھولا ہوا سبق یاد دلانے کے لئے اولاً راقم نے اپنا وہ بیان جو دس سال قبل جماعت کی شوری کی مقرر کردہ جائزہ کمیٹی کی خدمت میں پیش کیا گیا تھا ”تحریکِ جماعتِ اسلامی: ایک تحقیقی مطالعہ“ کے نام سے شائع کیا۔ او اس کے ساتھ ہی ماہنامہ ”میتاق“ جس کی اشاعت کچھ عرصے سے مالی بحران کے باعث بند تھی، از سر نو جاری کر دیا۔ اور اس کے ذریعے ایک جانب ”تحریکِ جماعتِ اسلامی“ کی اشاعت پر جو ردِ عمل ظاہر ہوا اور اس پر جو تنقیدی تبصرے شائع ہوئے اُن کے ضمن میں ضروری وضاحتیں پیش کیں، اور دوسری جانب ۵۶-۵۷ء کے بحران کے بعد، دس سال میں جماعتِ اسلامی ”از کجا تا بہ کجا“ پہنچ گئی تھی اُس کے جائزے کے لئے ”تحریکِ جماعتِ اسلامی“ حصہ دوم“ کی تصنیف کے اعلان کے ساتھ اُس کے بابِ اول ”نقضِ غزول“ کی سلسلہ وار اشاعت شروع کر دی۔

”تحریکِ جماعتِ اسلامی“ پر جو تبصرے اخبار اور جرائد میں شائع ہوئے، ان میں بجا طور پر جماعت سے علیحدہ ہونے والوں پر یہ گرفت کی گئی کہ انہوں نے علیحدگی کے بعد خود کو نئی مثبت اجتماعی جدوجہد کیوں شروع نہ کی۔ چنانچہ روزنامہ نوائے وقت لاہور نے لکھا:

”تدارک کی مؤثر ترین بلکہ اظہر من الشمس صورت یہ ہوتی ہے کہ انسان جس بات کو سچ اور درست سمجھے اس کے صرف انفرادی اظہار پر اکتفا نہ کرے بلکہ اپنے ہم راہے و ہم خیال اصحاب سے مل کر اپنے نزدیک سچ اور درست کو بروئے کار بھی لائے۔ یہ عجیب بات ہے کہ جماعتِ اسلامی سے علیحدہ ہونے والوں نے اپنے اس اقدام کے بارے میں لکھا تو بہت کچھ ہے لیکن اب تک کوئی مثبت اقدام نہیں کیا۔“

اسی طرح روزنامہ کوہستان لاہور نے لکھا:

” اس کتاب کا مطالعہ کرنے کے بعد ایک سوال تاری کے ذہن میں بڑی شدت کے ساتھ ابھرتا ہے کہ جماعت اسلامی کے بارے میں جن لوگوں کو شکایت تھی کہ وہ صحیح نہج پر کام نہیں کر رہی ہے اور اسی بنا پر وہ اس سے الگ ہوئے کیا انہوں نے علیحدگی کے بعد سے آج تک نو دس سال کے طویل مرحلہ میں اپنے انداز فکر کے مطابق کوئی کام بھی کیا۔ کیونکہ جہاں تک تحریک اسلامی کے نصب العین کا تعلق ہے ان حضرات کو پہلے بھی اس سے اتفاق تھا اور اسی بنا پر یہ اس میں شامل ہوئے تھے اور آج بھی جب یہ کتاب طبع ہو کر سامنے آئی ہے انہوں نے اس نصب العین سے اختلاف نہیں کیا۔ ایسی صورت میں علیحدگی کے بعد بھی اس نصب العین کے لئے اپنے انداز فکر اور طریق کار کے مطابق کام کرنے کی ذمہ داری سے بری الذمہ نہیں ہو جاتے“ اور جماعت اسلامی ہند کے ترجمان ماہنامہ ’زندگی‘، رام پور نے تو نہایت واضح انداز میں مشورہ دیا کہ:

” اس کتاب پر اپنا مختصر تبصرہ ختم کرتے ہوئے یہ بات پھر عرض کرنے کو جی چاہتا ہے کہ جناب ڈاکٹر صاحب کو اپنی توجہ اس پر مرکوز کرنی چاہیے کہ جو لوگ انحراف کو سمجھ کر باہر آچکے ہیں وہ ایک مرکز پر جمع ہو کر ایک جماعت بن جائیں اور اعلان کلمۃ اللہ کا وہ کام انجام دیں جس کی محبت میں انہوں نے جماعت اسلامی پاکستان سے قطع تعلق کیا ہے۔ اگر ڈاکٹر صاحب اس میں کامیاب ہو گئے تو یہ ان کا بہت بڑا کارنامہ ہوگا“ ان تبصروں کے جواب میں ضروری دذاحتوں کے ساتھ ساتھ راقم نے اس گرفت اور مشورہ کو صحیح قرار دیتے ہوئے جماعت اسلامی سے علیحدگی اختیار کرنے والوں سے درخواست کی کہ اپنے طرز عمل پر نظر ثانی کریں۔ چنانچہ ’ایشاق‘، اگست ۱۹۸۳ء میں تحریر کیا:

” ہمیں اس کوتاہی اور تقصیر کا صاف اعتراف ہے اور ہم تسلیم کرتے ہیں کہ علیحدہ ہونے والوں پر جماعت اسلامی اور اس کے ہم خیال حضرات کا یہ الزام بالکل درست ہے کہ انہیں مجتمع ہو کر اس نہج پر عملی جدوجہد کا آغاز کر دینا چاہیے تھا جس کو صحیح سمجھتے تھے۔“

”یہ دوسرے رفقاء کے احساسات کی ترجمانی ہونے ہو، ہماری دیانت دارانہ رائے یہی ہے کہ اسباب خواہ کچھ بھی ہوں، بہر حال اس معاملے میں ہم سب سے مجموعی طور پر کوتاہی ہوئی ہے اور اس ’الزام‘ کا اصل ’جواب‘ ہماری جانب سے یہی ہونا چاہیے کہ جماعتِ اسلامی کے طریق کار میں جن غلطیوں کی نشاندہی کر کے علیحدہ ہوئے تھے، ان سے پہلو بچا کر اُس مقصد کے لئے اجتماعی جدوجہد شروع کی جائے جس کے لئے جماعتِ اسلامی قائم ہوئی تھی۔ اللہ تعالیٰ ہمیں اس کی توفیق عطا فرمائیں۔ آمین“

(تذکرہ تبصرہ، میثاق، لاہور بابت اگست ۱۹۶۶ء)

میرے اس واضح اعترافِ تقصیر اور مخلصانہ تذکیر و تنبیہ کا یہ نتیجہ تو فوری طور پر برآمد ہو گیا کہ جماعتِ اسلامی سے علیحدہ ہونے والے حضرات کے حلقے میں کسی نئی تعمیر و تنظیم کی خواہش نے از سر نو اُگرائی لی۔ چنانچہ اولاً جون علیہ میں ایک نئی اسلامی تنظیم کے قیام کیلئے قرارداد تائیس پر میرا اور سردار محمد اجمل خاں لغاری مرحوم کا اتفاق ہوا، پھر اس پر مولانا امین احسن اصلاحی، مولانا عبدالغفار حسن، اور شیخ سلطان احمد (کراچی) نے بھی صاد فرمایا، بعد ازاں مؤخر الذکر دو بزرگوں کی مساعی سے اُسی کی اساس پر ستمبر ۱۹۶۷ء میں اجتماعِ رحیم یار خاں منعقد ہوا جس میں اچھی خاصی تعداد میں پُرانے رفقاء و احباب جمع ہوئے۔ اور متذکرہ بالا قرارداد تائیس کی توثیق کے علاوہ سات حضرات پر مشتمل ایک کمیٹی تشکیل دے دی گئی جسے مجوزہ تنظیم کے دستور اور لاٹھیل کی تدوین کی ذمہ داری سونپ دی گئی۔ لیکن افسوس کہ اس کے فوراً بعد چند حوادث ایسے پیش آ گئے کہ اس نئی تنظیم کا شیرازہ بندھنے سے پہلے ہی بکھر گیا۔ اور دوبارہ ”آل قدح بشکست و آل ساتی نامند!“ والی صورت پیدا ہو گئی۔ اور اس طرح صرف جماعتِ اسلامی کے ساتھ سابقہ تعلق کی قدرِ مشترک کی اساس پر کسی نئی اجتماعیت کے قیام کی یہ آخری اور نہایت بھری پور کوشش بھی ناکام ہو گئی۔ اور صاف محسوس ہوا کہ مسلسل دس سال تک کسی تنظیم یا تحریک سے عدم وابستگی کی بنا پر نہ صرف یہ کہ دلوں نے سرد اور جذبے ٹھنڈے سے پڑ چکے ہیں اور وہ صورتِ بہتیم و کمال پیدا ہو چکی ہے کہ

بھی عشق کی آگ اندھیر ہے مسلمان نہیں، خاک کا ڈھیر ہے!

بلکہ اس سے بھی زیادہ تکلیف دہ بات یہ کہ تصورات اور نظریات کی گاڑی ریورس گیر (REVERSE GEAR) میں پڑ کر رجعتِ قہقری اختیار کر چکی ہے۔ فواحسرتا و یا اسف!

راقم کو متذکرہ بالا کوشش کی ناکامی سے صدمہ تو بہت ہوا تھا لیکن اللہ تعالیٰ کے فضل و کرم سے اُس نے جلد ہی پورے معاملے کو مشیتِ ایزدی کے حوالے کر کے اپنی پوری سعی و جہد اور تمام توجہات کو تعلیم و تعلمِ قرآن پر مرکوز کر دیا اور آج محسوس ہوتا ہے کہ جس طرح اللہ تعالیٰ کے ایک شانِ یہ ہے کہ ”تُخْرِجُ الْحَيَّ مِنَ الْمَيِّتِ وَتُخْرِجُ الْمَيِّتَ مِنَ الْحَيِّ“ (آل عمران: ۴۰) اسی طرح اس کی قدرت کا ایک منظر یہ بھی ہے کہ وہ ظاہری شر کے پردے میں سے خیر برآمد فرما دیتا ہے، بظہورِ الفاظِ قرآنی ”عَلَّمِيَ أَنْ تَكْفُرَهُ اسْتَيْثَارًا وَهُوَ خَيْرٌ لَّكُمْ“ (البقرہ: ۲۱۷)۔ اس لئے کہ اس حادثے کے بعد جب راقم نے اپنی جملہ توانائیوں اور صلاحیتوں کو کامل کرکٹی کے ساتھ قرآن حکیم کے درس و تدریس اور نشر و اشاعت میں لگا دیا تو دیکھتے ہی دیکھتے لاہور کی فضا میں ’دعوتِ رجوعِ الی القرآن‘ کا غلغلہ بلند ہو گیا۔ اور تعلیم و تعلمِ قرآن کی ایک جاندار تحریک کا آغاز ہو گیا۔ جس کے اثرات گذشتہ بائیس سالوں کے دوران بفضلِ اللہ و عونہ، دنیا کے کونے کونے تک، جہاں بھی اُردو سمجھنے اور بولنے والے لوگ موجود ہیں، نہ صرف پہنچ گئے ہیں بلکہ دُور دراز گوشوں میں اُڈ بُو اور ویڈیو کیسٹوں کے ذریعے از خود بڑھتے چلے جا رہے ہیں! یہاں تک کہ اس حقِ الانام کو حقِ ایقین کی حد تک وثوق حاصل ہے کہ اگر ہماری شامتِ اعمال، یا فقیرِ سیرت اور کوتاہیِ عمل کے باعث مملکتِ خداداد پاکستان میں یہ دعوتِ قرآنی انقلابِ اسلامی پر منتج نہ ہو سکی تو الفاظِ قرآنی: ”فَإِنْ يَكْفُرْ بِهَا هَؤُلَاءِ فَقَدْ وَكَلْنَا بِهَا قَوْمًا لَّيْسُوا بِهَا بِكَفِرِينَ“ (الانعام: ۸۹) کے مصداق اللہ تعالیٰ کسی اور خطہٴ ارضی کو یہ سعادت لازماً عطا فرمادے گا کہ وہ قرآن کے اُس انقلابی فکرو کو ہر جاں بنا کر جسے دورِ حاضر کے شعور کی سطح (LEVEL OF CONSCIOUSNESS) پر ایک مؤثر دعوت کی صورت دینے کی توفیق اللہ تعالیٰ نے اپنے اس عاجز بندے کو عطا فرمائی ہے، بالفعل ”اسلام

کی نشاۃ ثانیہ، اور ”غلبہ دین حق کے دورِ ثانی“ کا گہوارہ بن جائے۔ اور وہ صورت عملاً پیدا ہو جائے جس کی پیشین گوئی اب سے ساٹھ ستر سال قبل اُس مردِ قلندر نے کی تھی جس کا نام اقبال تھا۔ یعنی یہ

آسمان ہوگا سحر کے نور سے آئینہ پوش اور ظلمتِ رات کی سیما باہو جائے گی
 پھر دلوں کو یاد آجائے گا پیغامِ سجود پھر جسیں خاکِ حرم سے آشنا ہو جائے گی
 آنکھ جو کچھ دیکھتی ہے لب پر آسکتا نہیں محو حیرت ہوں کہ دنیا کیسے کیا ہو جائے گی
 شب گریزاں ہوگی آفرِ جہوہِ خورشید سے
 چینِ معسور ہوگا نغمہٴ توحید سے!

اس سے قبل کہ اس قرآنی تحریک کے چوبیس سالہ سفر کے اہم نشاناتِ راہ اور سنگِ اہمیل کا تذکرہ کیا جائے، مناسب معلوم ہوتا ہے کہ اس حقیقتِ واقعی کی جانب اشارہ کر دیا جائے کہ اس دعوتِ قرآنی نے ط ”اپنی دنیا آپ پیدا کر اگر زندوں میں ہے!“ کے مصداقِ محمد اللہ تھوڑے ہی عرصے میں اپنے اعوان و انصار کی ایک جمعیت پیدا کر لی تو مرکزی انجمن خدام القرآن لاہور سے قطع نظر جب راقم نے ۱۹۷۷ء والی قرار داد ہی کی اساس پر پورے آٹھ برس بعد ۱۹۷۵ء میں از سر نو دعوتِ تنظیم دی تو اس پر لٹیک کہنے والے اکیاسی افراد میں سے جماعتِ اسلامی سے سابقہ تعلق کی قدرِ مشترک کے حامل اشخاص تین چار سے زیادہ نہیں تھے، باقی سب کے سب اس دعوے قرآنی ہی کے شجرہٴ طیبہ کے نازہ پھل تھے! گویا کہ موجودہ ”تنظیمِ اسلامی، بھی طہِ اُمی کے شعلے سے ٹوٹا شرارِ افلاطون“ کے مصداقِ اسی دعوتِ قرآنی کے برگ و بار کی حیثیت رکھتی ہے۔

فَلِلّٰهِ الْحَمْدُ وَالْمِثَّةُ !!

”رجوع الی القرآن“ کی جس دعوت، اور ”تعلیم و تعلم قرآن“ کی جس تحریک کے نمایاں نشاناتِ راہ اور اہم سنگِ ہائے میل اس وقت صفحہٴ قرطاس پر منتقل کرنے مطلوب ہیں، اس کے سفر کا آغاز ۱۹۷۵ء کی پاک بھارت جنگ کے فوراً بعد اوائل اکتوبر میں ہوا تھا اور ان سطور کی تحریر کے

وقت (مارچ ۱۹۸۹ء) تک راقم کی عمر عزیز کے پورے ساڑھے تیس برس اس کی نذر ہو چکے ہیں! گویا حفظ کے درج ذیل شعر میں نصف کے بجائے ربع کا لفظ رکھ دیا جائے تو وہ راقم الحروف کے مناسب حال ہو جائے گا۔

”تکمیل اورتدوین فن میں جو بھی حفظ کا حصہ ہے نصف صدی کا قصبہ ہے، دوچار برس کی بات نہیں!“

ان میں سے پہلے ساڑھے چھ برس راقم نے بالکل تنہا کام کیا۔ اس لئے کہ اس وقت نہ کوئی انجمن تھی، نہ تنظیم، ایک اشاعتی ادارہ تھا تو وہ بھی خالص ذاتی، — اور اس بھری دنیا میں اللہ تعالیٰ کی غیبی تائید و نصرت اور اپنے ذاتی عزم و ہمت کے سوا کچھ میسر تھا تو صرف مولانا امین احسن اصلاحی کی مشفقانہ ’سرپرستی‘ — اور کچھ حقیقی بھائیوں کا تعاون!

ان سوا چھ سالوں میں سے بھی پہلے دو سالوں کے دوران، جیسے کہ اوپر عرض کیا جا چکا ہے راقم کی توہمات دو کاموں پر منقسم رہیں: ایک تنظیم اسلامی کا قیام اور دوسرے حلقہ ہائے مطالعہ قرآن۔ اواخر اکتوبر ۱۹۸۷ء میں تنظیم اسلامی کی مجلس مشاورت کا جو اجلاس سکھر میں ہوا تھا اسی میں تنظیم کی بساط اصولی طور پر لپٹ گئی تھی، لہذا اواخر ۱۹۸۷ء سے مارچ ۱۹۸۷ء تک گویا مسلسل ساڑھے چار برس راقم کی جملہ توانائیاں اور تمام اوقات دعوت رجوع الی القرآن، اور تحریکِ تعلیم و تعلم قرآن کی داغ بیل ڈالنے میں صرف ہوئے جس کے نتیجے میں مارچ ۱۹۸۷ء میں مرکزی انجمن خدام القرآن لاہور وجود میں آئی۔

اس کے بعد کے تین سال اس دعوت اور تحریک کے شباب کا دور ہیں، اس لئے کہ اب راقم یکہ تنہا نہیں تھا بلکہ

”گئے دن کہ تنہا تھا میں نجسین میں یہاں اب مرے رازداں اور بھی ہیں!“

لے یہی وجہ ہے کہ مرکزی انجمن خدام القرآن لاہور کی قراردادِ تالیس میں یہ الفاظ شامل ہیں:

”اور چونکہ ہمیں اس ضمن میں ڈاکٹر اسرار احمد صاحب کے خیالات سے کامل اتفاق

ہے — اور ہم اس کام کو نظرِ استحسان دیکھتے ہیں جو وہ گذشتہ ساڑھے چار

سال سے کر رہے ہیں — لہذا.....“

میں اکیلا ہی چلا تھا جانب منزل مگر راہ روٹنے لگے اور تافسہ بنتا گیا
کے مصداق اُس کی ذاتی مساعی کے ساتھ اعوان و انصار کی ایک جماعت کی محنت و مشقت
اور خلوص و اخلاص کا سرمایہ بھی شامل ہو گیا تھا۔

مارچ ۱۹۵۵ء میں اسی دعوت و رجوع الی القرآن اور تحریکِ تعلیم و تعلم قرآن کی کوکھ سے
تنظیمِ اسلامی نے جنم لیا۔ لہذا بعد کے چودہ سالوں کے دوران راقم کی توانائیاں پھر منقسم ہو گئیں۔
تاہم وابستگانِ انجمن کے تعاون و اشتراک اور جماعتی زندگی کی برکات کے طفیل قرآنی دعوت
و تحریک کی رفتار پہلے سے بھی زیادہ ہو گئی، چنانچہ اس چہینِ قرآنی کی اصل بہار کا عرصہ ۵۷ء تا
۸۲ء کے سات سال ہیں جن کے دوران کچھ اعوان و انصار کی محنت و مشقت اور کچھ خارجی
اسباب کی بنا پر یہ دعوت و تحریک واقعہً ” LILY IN BLOOM “ کی صورت
اختیار کر گئی! —

گذشتہ سات سالوں کے دوران ایک جانب تو درجہ بجا ”مضمحل ہو گئے تو اے
غالب!“ کا طبعی ظہور ہوا، اور دوسری جانب تنظیمِ اسلامی کے مسائل و معاملات نے بھی
وقت اور قوت میں سے ضروری حصہ وصول کرنا شروع کر دیا لہذا فطری طور پر تعلیم و تعلم
قرآن کے ضمن میں راقم کی ذاتی مساعی کا حصہ کم ہوتا چلا گیا، تاہم چونکہ اب بحمد اللہ ایک نیا
ایک منظم انجمن اور مستحکم ادارہ بھی موجود ہے، اور دوسری جانب بفضلہ تعالیٰ میرے اپنے فرزندوں
سمیت نوجوانوں کی ایک معتدبہ تعداد بھی اس مشن کی ذمہ داریوں کو نبھانے کی اہمیت کا ثبوت
دے چکی ہے۔ لہذا میں مطمئن ہوں کہ ان شاء اللہ العزیز دعوہ یہ قافلہ دعوت و رجوع الی
القرآن و تحریکِ تعلیم و تعلم قرآن ”اسلام کی نشاۃ ثانیہ“ اور دینِ حق کے عالمی غلبے کی منزل کی
جانب پیش قدمی جاری رکھے گا! اَللّٰهُمَّ اٰمِیْن!!

ادراں بطور کی تحریر کے وقت، جبکہ حیاتِ مستعار کے بحسابِ شمسی ستاون اور بحسابِ
قمری اُنٹھ برس پورے ہونے کو ہیں، اور میں اپنے آپ کو دنیا کے مقابلے میں آخرت سے
قریب تر محسوس کرتا ہوں بحمد اللہ دل کو یہ گہرا اطمینان حاصل ہے کہ ”جنوں میں جتنی بھی گزری